

ဘာသာပြန် စာရေးဆရာ - Action Shap

ကိုးဘုတ်အင်မော်တယ်

(ရုအန်)

(Chapter 211 - 225)

စာစဉ် - ၁၅

Chapter 211

ဉာဏ်ရည်နိမ့်သတ္တဝါ

"ဘယ်သူက နင့်ကို စိတ်ပူပေးနေလို့လဲ။ မိန်းကလေးချူ အစား ငါက နင့်ကို သတိပေးရုံပဲ။ အခု ငါ နေလို့သိပ်မကောင်းဘူး။ ဒါကြောင့် နင့်ကို စကား ထပ်မပြောတော့ဘူး" ရှောင်းရွယ်ယင် က အေးစက်စွာ နှာခေါင်းရှုံ့လိုက် သည်။

သူမ၏ စကားဆုံးပြီးနောက် ခန္ဓာကိုယ်ကို အနောက်လှည့်ကာ သူမ အိပ် တော့မည့်သကဲ့သို့ သူ့ကို ကျောပေးလိုက်သည်။

ကျီရှောင်ချီ က ဇူအန်၏ လက်ကို ဆွဲကာ ပြောလိုက်သည်။ "မိန်းကလေး ရှောင်းက ပြင်းပြင်းထန်ထန် ထိခိုက်ထားတယ်။ သူ ပြန်ကောင်းဖို့အတွက် ကောင်းကောင်းအနားယူဖို့လိုအပ်တယ်။ ဒါကြောင့် သူ့ကို ရှင် မနှောက် ယှက်သင့်ဘူး"

ဇူအန် ရယ်မောလိုက်သည်။ ဒီကောင်မလေးကတော့ အရင်အတိုင်း လူတစ် ယောက်ကို အကောင်းမြင်နေသေးတာပဲ။ ရှောင်းရွယ်ယင် က အိပ်ချင် ယောင်ဆောင်နေတယ်ဆိုတာ မသိသာဘူးလား။

"ကောင်းပြီလေ။ ဒါဆို ငါတို့ ဘေးမှာသွားပြီးတော့ စကားပြောကြတာပေါ့။ သူ့ရဲ့ အနားယူမှုကို မနှောင့်ယှက်ကြစို့" ဇူအန်က သူမကို ပြောစရာစကား

တစ်ခုခုရှိနေသည်။

ထွက်ခွာသွားသော ခြေလှမ်းသံများကို နားထောင်ရင်း အိပ်ချင်ယောင် ဆောင်နေသော ရှောင်ရွယ်ယင်း က ဒေါသတကြီးအံကြိတ်နေသည်။ ငါ့ရဲ့ နောက်ကွယ်မှာပြောစရာလိုရလောက်အောင် အဲဒီကောင်က ဘာတွေ ပြော ချင်နေတာလဲမသိဘူး။

သင်သည် ရှောင်ရွယ်ယင်း ထံမှ အမျက်ပွင့် ၂၃၃ ရရှိလိုက်သည်။

ရောက်လာသော အမျက်ပွင့် ကို ကြည့်ရင်း ဇူအန်ပျော်ရွှင်နေသည်။

"အစ်ကိုဇူ က ဘာကို ရယ်တာလဲ" ကျီရှောင်ချီ က သူ့ကို သူမ၏ ဝိုင်းစက် လှပသော အပြစ်ကင်းသည့် မျက်လုံးများဖြင့် ကြည့်နေသည်။

"ဘာမှမဟုတ်ပါဘူး" ဇူအန် ဖြေလိုက်သည်။ "ငါ့ကို ဘာဖြစ်လို့ အစ်ကိုဇူလို့ ထပ်ခေါ်ရပြန်တာလဲ။ ငါ့ကို အားဇူ လို့ခေါ်"

"အို.." ထိုကဲ့သို့ ခေါ်ဝေါ်ခြင်းကို ဇူအန် အဘယ်ကြောင့် အထိမခံဖြစ် နေသည်ကို ကျီရှောင်ချီ နားမလည်ပေ။

"အခုနက အဝတ်အစားတွေ အတွက် ကျေးဇူးပဲ" ဇူအန် ပြောလိုက်သည်။ သူ၏အရှေ့တွင် ရှိနေသော အပြစ်ကင်း သည့် မိန်းကလေးကို ကြည့်ရင်း

သူမအပေါ် ညစ်ပတ်သည့်အတွေးများ အမှန်တကယ် မတွေးနိုင်ပေ။
"ခုနက နားလည်မှုလွဲစေတဲ့အတွက် ငါတောင်းပါတယ်။ နောက်တော့ သူ
တို့ကို ငါ ရှင်းပြလိုက်ပါ့မယ်"

"ရပါတယ်။ ကျွန်မတို့က အပြစ်ကင်းတယ်ဆိုတာ သိကြတာပဲ။ အဲဒါပဲ
အရေးကြီးတာ"

ကျီရှောင်ချီ က ခေါင်းခါကာ ပြန်ဖြေလိုက်သည်။ သူမ၏ မျက်လုံးများမှာ
ရေကဲ့သို့ ကြည်လင်နေပြီး အခြားအတွေးစ အရိပ်အယောင်တစ်ခုပင်ရှိမ
နေပေ။

"အာ မှေးမှိန်ကြာပွင့် ကို ရှင် ရှာတွေ့ခဲ့တယ်ဟုတ်လား"

ဇူအန် လန့်သွားသည်။ "မင်း ဘယ်လိုသိတာလဲ"

ကျီရှောင်ချီ ၏ မျက်နှာ အနည်းငယ် ရဲသွားကာ ရှက်ရွံ့သဖြင့် ခေါင်း
အနည်းငယ် ငုံ့ထားလိုက်သည်။ "ခုနက ရှင့်ရဲ့ သွေးကြောကို စမ်းသပ်တုန်း
က ဒဏ်ရာတွေ အပြည့်အဝပြန်ကောင်းနေတာကို သတိထားမိခဲ့တယ်။ ပြီး
တော့ ရှင့်ရဲ့ ကီတိုင် အောက်က နေရာကလည်း... ပုံမှန်ပြန်ဖြစ်သွားပြီ"
အမှန်တွင် ထိုနေရာ၏ သွေးခုန်နှုန်း သည် အခြားသော ကျင့်ကြံသူများနှင့်
ယှဉ်လျှင်ပင် များစွာ သန်မာနေသည်ကို သူမ သတိပြုမိခဲ့သည်။ သို့သော်
သူမကဲ့သို့သော မိန်းကလေးတစ်ဦး သည် ထိုစကားလုံးများကို အသံကျယ်
ကျယ်မပြောထွက်ရဲပေ။

ဇူအန် ခေါင်းညိတ်ကာ ပြောလိုက်သည်။ "မှေးမှိန်ကြာပွင့် ကိုတော့ ရှာတွေ့

ခဲ့တယ်။ စကားမစပ် ဒီကိစ္စအတွက် မင်း အဖေရဲ့ ဆေးလုံးကို တကယ် ကျေးဇူးတင်ရမယ်"

မှေးမှိန်ကြာပွင့်အား ချူချူယန် သုံးလိုက်သည်ကို မပြောပြရန် ရွေးချယ် လိုက်သည်။ မဟုတ်ပါက သူ၏ အချိတ်အပိတ်ကို မည်သို့ ဖြေဖျောက်ခဲ့ သည်ကို ကျီရှောင်ချီ အားရှင်းပြရန် ခက်ခဲမည်ဖြစ်သည်။ သူမသည် ဆေး ပညာရပ်တွင် ကောင်းစွာ ကျွမ်းကျင်သည့်အတွက် သာမန် ဆင်ခြေများဖြင့် သူမကို အရူးလုပ်ရန် ခက်ခဲမည်ဖြစ်သည်။ ထို့အပြင် သူမကို အမှန်တိုင်း ပြောလို့မရချေ။ ကမ္ဘာဦးမူလကျင့်စဉ် ၏ တည်ရှိမှုကို မည်သူ့ကိုမှ မပြောပြ ရန် မိန့်လိ မှာကြားထားခဲ့သည်။

"အဲဒီဆေးက တကယ်ကို အလုပ်ဖြစ်လိမ့်မယ်လို့ မထင်ထားခဲ့ဘူး။ ကိစ္စ တွေ မှားယွင်းသွားမှာကို စိုးရိမ်နေခဲ့တာ" ကျီရှောင်ချီ က သူမ၏ ရင်ကို သပ်ကာ သက်ပြင်းချလိုက်သည်။

"..." ဇူအန်

ခဏနေပါဦး။ ဒီတုန့်ပြန်မှု က တကယ်ကိုပဲ တစ်ခုခု ထူးဆန်းနေတယ်။

ကျီရှောင်ချီ က ရှက်ရွံ့စွာ ရှင်းပြလိုက်သည်။ "အဖေက ရှေးဟောင်း ဆေးကျမ်းစာ တစ်ချို့ကနေ အချိတ်အပိတ်ဖြည့်တဲ့ ဆေး ဖော်တာ ဒါပထမ ဆုံးအကြိမ်ပဲ။ သူ့မှာ အောင်မြင်နိုင်ချေ ၅၀ ရာခိုင်နှုန်း ပဲရှိတယ်။ ပြီးတော့ ရှင့်ကို အရမ်းမစိုးရိမ်စေချင်တဲ့အတွက် အဲဒါကို ဖုံးကွယ်ထားခဲ့တာပဲ"

သူမသည် သူ့ကို အတတ်နိုင်ဆုံး မလိမ်ချင်ပေ။ သမားတော်တစ်ယောက် သည် သူ၏လူနာကို အမြဲအမှန်အတိုင်းသာ ပြောပြသင့်သည်။

သို့သော်လည်း သူမ၏ အဖေက လူနာ၏ စိတ်ပိုင်းဆိုင်ရာ မှာ လည်း ကုသမှုအတွက် အရေးကြီးသည်ဟု ပြောခဲ့သည်။ ထိုအရာကို စဉ်းစားကြည့်ကာ ဖြစ်နိုင်သည်ဟု တွေးမိ၍ သူမ၏ အဖေ အတိုင်းသာ ဆက်နေခဲ့ရသည်။

"..." ဇူအန်

ကျီတန်ထု အဲဒီ သောက်ကျိုးနည်း လူလိမ်ကြီးကတော့။

တစ်ခြားကံကောင်းမှု ကြုံတွေ့ခဲ့ရတာ တော်သေးတာပဲ။ မဟုတ်ရင် မှေးမှိန်ကြာပွင့်ကို သုံးပြီးတာတောင်မှ အချိတ်အပိတ် ဖြည်ဖို့ ကျရှုံးဦးမှာပဲ။ ဘဝတစ်ခုလုံးရဲ့ မျှော်လင့်ချက်တွေ ပျောက်ဆုံးပြီးတော့ အဲဒီနေရာမှာပဲ ငါ့ရဲ့ သနားစရာဘဝလေးကို အဆုံးသတ်ခဲ့မိလိမ့်မယ်။

လခွီးပဲ။ သူနဲ့ သေချာပေါက်ကို စာရင်းရှင်းရဦးမယ်။

သို့သော်လည်း ကျီတန်ထု ၏ နက်နဲသော စွမ်းအားကြီးသော ကျင့်ကြံမှု အဆင့်ကြောင့် ထိုအတွေးများမှာ သူ၏ ခေါင်းထဲမှ အလျှင်အမြန် ပျောက်ကွယ်သွားရသည်။ ထားလိုက်ပါတော့။ နောက်တစ်နည်းနဲ့ပဲ စာရင်းရှင်းတော့မယ်။

"စကားမစပ် ရှောင်ချီ မင်းရဲ့ ခြေကျင်းဝတ်ကရော ဘယ်လိုလဲ"

ပိုင်စုစု ပြောခဲ့သော စကားတစ်ချို့ကို သတိရလိုက်သည်။ အကူအညီရှာဖွေရင်း သူမ၏ ခြေထောက်မှာ မတော်တဆ အဆစ်လွဲခဲ့သည်ဟူ၍ဖြစ်သည်။ ဇူအန် ရင်ထိသွားကာ သူ၏ လက်ကို ကမ်းပေးလိုက်သည်။ "အဲဒါကို ကူနှိပ်နယ်ပေးရမလား"

"စိတ်မပူပါနဲ့။ ပိုကောင်းလာပါပြီ" ကျီရှောင်ချီ ၏ မျက်နှာ နီရဲနေကာ သူမ၏ ခြေထောက်ကို ပြန်ရုတ်လိုက်ပြီး သူမ၏ စကားကို အောက်အနည်းငယ် ဆွဲချလိုက်သည်။

ယခင်က ဇူအန်မှာ ယောက်ျားအစစ်တစ်ယောက် မဟုတ်သည်ကို သိနေသဖြင့် သူနှင့် အသားချင်းထိတွေ့မှုကို သူမ စိတ်ထဲမထားခဲ့ပေ။ သို့သော် ယခုတွင် သူ ပြန်ကောင်းသွားသောကြောင့် သူမ မတတ်နိုင်ဘဲ သူ၏ အနားတွင် အနည်းငယ် ရှက်ရွံ့ သလို ခံစားနေမိသည်။

အခြားတစ်ဖက်တွင် ဇူအန် တခဏ တွေဝေသွားသည်။ မတော်တဆ စကားလွန်သွားသည်ကို သတိပြုမိလိုက်သည်။ ဤ မယုံနိုင်လောက်အောင် ကြင်နာသော၊ ချစ်စရာကောင်းသော မိန်းမပျိုလေးကို အပြစ်ရှိသလို မခံစားရစေဘဲ စနောက်၍မရနိုင်သည်ကို တစ်နည်းနည်းဖြင့် ခံစားနေရသည်။ ထို့ကြောင့် ရုပ်အမြန်တည်လိုက်ကာ ပြောလိုက်သည်။ "ရှောင်ချီရေ ငါတောင်းပန်ပါတယ်။ ငါ့အတွက်ကြောင့်နဲ့ မြေအောက်ဂူထဲက မင်းရဲ့ အချိန်တွေကို ဖြုန်းတီးခဲ့ရလို့ ကောင်းတာ ဘာတစ်ခုမှ မရလိုက်ဘူး"

"အဲ့ဒီလိုမဟုတ်ပါဘူး။ ရှင် နဲ့ ရှိနေတဲ့ အချိန်က အတော်လေး ဗဟုသုတ ရခဲ့တယ်" ကျီရှောင်ချီ စိတ်လှုပ်ရှားစွာ ဖြေလိုက်သည်။ "အဲ့ဒီလိုမျိုး သည်းထိတ်ရင်ဖို အတွေ့အကြုံမျိုး တစ်သက်လုံးမှာ တစ်ခါမှ မကြုံခဲ့ဖူးဘူး။ တောင်ကြားထဲက အတွေ့အကြုံက မျှော်လင့်ထားတာထက်တောင် အများကြီး ပိုနေသေးတယ်။ ရတနာတွေအတွက်ကတော့ ကျွန်မအတွက် ဘာမှ အရေးမပါပါဘူး။ ဘာပဲဖြစ်ဖြစ် အဖေမှာ အဖိုးတန်ဆေးပင်တွေ အများကြီးရှိနေတာပဲ။ ဒါကြောင့် ဆေးအမျိုးအမည်တွေ မရှားပါဘူး"

"..." ဇူအန်

ဝိုး။ လူချမ်းသာတွေက ငါတို့လို သာမန်လူတွေ နဲ့ယှဉ်ရင် ကွဲပြားခြားနားတဲ့ အတွေးအခေါ်ရှိတာပဲ။

ကျီရှောင်ချီ၏ ပြောစကားကို ကြားရသော်လည်း ဇူအန် က သူခံစားနေရသော အပြစ်ရှိမှုကို မလှုပ်ခါနိုင်သေးပေ။ ထို့ကြောင့် တစ်နည်းနည်းဖြင့် ပြန်ဖြည့်ပေးသင့်သည်ဟု ခံစားမိလိုက်သည်။

ရုတ်တရက် သူ၏ ခေါင်းထဲတွင် အတွေးတစ်ခု ပေါ်လာသည်။ ထို့နောက် သွေးနီရောင် ဝင်းပနေသော ကီကျောက်တုံးတစ်တုံးကို သူ၏ ဝတ်ရုံထဲမှ ထုတ်ယူလိုက်ကာ သူမ၏ လက်ထဲသို့ ထည့်ပေးလိုက်သည်။ "ရော့ ဒါ မင်းကို ပေးမယ်"

မြေအောက်နန်းတော်တွင် ရှိနေစဉ်က မိန်လီ၏ အဝတ်အစားများမှာ အဖိုးတန်ကီကျောက်တုံးများစွာဖြင့် စီခြယ်ထားသည်။ သူမ၏ ဦးရစ်တန်ဆာ၊ ဘုရင်မ သရဖူ၊ ခါးပတ် က အစ အားလုံးတွင်ဖြစ်သည်။ သူမ၏ အဝတ်အစားများမှာ သက်တမ်းကြောင့် ဆွေးမြေ့သွားသော်လည်း ကီကျောက်တုံးများမှာ အကောင်းအတိုင်း ကျန်ရှိနေဆဲ ဖြစ်သည်။ မိန်လီ အဝတ်လဲနေစဉ်တွင် ၎င်းတို့ကို လျှို့ဝှက်စွာကောက်ယူခဲ့ပြီး သိမ်းထားခဲ့သည်။

အားလုံးထဲမှ အကြီးဆုံး ကီကျောက်တုံးမှာ သူမ၏ ဦးရစ်တန်ဆာ အလယ်တွင် မြုပ်ထားသော တစ်ခုဖြစ်သည်။ ၎င်းသည် မိန်လီ အဖို့ အရေးပါသော တစ်ခုဖြစ်နိုင်သည်ဟု တွေးတာ အချိန်တစ်ခုအထိ သိမ်းထားရန် ဆုံးဖြတ်ခဲ့သည်။ ထို့ကြောင့် သူမ၏ ခါးပတ်တွင် မြုပ်ထားသော ဒုတိယအကြီးဆုံး

တစ်ခုကို လက်ဆောင်ပေးရန် ရွေးချယ်လိုက်သည်။

ငါက မိန်လိအတွက် တကယ်ပဲ စဉ်းစားပေးတာကို သိတဲ့အခါ ငါ့ကို သေချာပေါက် ကျေးဇူးတင်မှာပဲ ဟုတ်တယ်မလား။

"ဒါက ဘာလဲ" ကျီရောင်ချီ က ဒီကျောက်တုံးကို အနည်းကယ်တစ်ချက် ကြည့်လိုက်သည်။ သူမ၏ မျက်နှာ အံ့အားသင့်သွားပြ သူမ၏ ပါးစပ်မှာ ဥ တစ်လုံး ပင် ဝင်ဆန့်နိုင်သည့်အရွယ် ကြီးသွားသည်။ "ကောင်းကင် အရည်အသွေး ကီကျောက်တုံး"

သူ၏ ယခင်ကမ္ဘာက စိန်များကဲ့သို့ပင် ဤကမ္ဘာရှိ ကီကျောက်တုံးများတွင် လည်း မတူညီသော အရည်အသွေးများရှိကြသည်။ ဈေးကွက်တွင် မြင်တွေ့ နေကျဖြစ်သော အရာများနှင့် လပြည့်အကယ်ဒမီ က ခွဲဝေပေးသော ကီ ကျောက်တုံးများမှာ သာမန်အရည်အသွေး ကီကျောက်တုံးများသာ ဖြစ်သည်။

ထိုအဆင့်ထက်တစ်ဆင့်မြင့်သောအရာမှာ မြေကြီးအရည်အသွေးရှိသည့် ကီကျောက်တုံးများဖြစ်သည်။ အရည်အသွေးနှင့် ကီပြည့်ဝမှုကို နှိုင်းယှဉ် လျှင် ၎င်းသည် သာမန်ကီကျောက်တုံးများထက် ပိုမိုကောင်းမွန်သည်။ ၎င်း တို့ကို ကလန်ကြီးများက သူတို့၏ အတွင်းတပည့်များကို ပျိုးထောင်ရန် အတွက် မကြာခဏ အသုံးပြုလေ့ရှိကြသည်။

ထိုအရာ၏ အထက်တွင် ကောင်းကင်အရည်အသွေး ကီကျောက်တုံး ဖြစ်သည်။ ၎င်းသည် တော်ဝင်မိသားစု ကသာ အပြည့်အဝ အသုံးပြုရ သော အရင်းအမြစ်တစ်ခုဟု ဆိုရပေမည်။ ၎င်းမှာ အလွန်အမင်းရှားပါးလှ

သည်။ ရှင်ဘုရင်၊ မိဖုရား၊ အိမ်ရှေ့စံမင်းသား နှင့် အလေးပေးခံရသော မင်းညီမင်းသား တို့သာ ၎င်းကို အသုံးပြုရန် အရည်အချင်းပြည့်မီကြသည်။ အထူးချွင်းချက်မဟုတ်ပါက အခြားသော မင်းသားမှာ ထိုအရာကို ထိတွေ့ ကိုင်တွယ်ခွင့်ပင် မရကြပေ။

ဇူအန် တွေဝေသွားသည်။ ၎င်းကို ကောင်းကင်အရည်အသွေးကီကျောက် တုံး ဟု မထင်ထားခဲ့ပေ။ အကယ်ဒမီမှ ကီကျောက်တုံး အမျိုးအစားခွဲခြားပုံ ကို ဇူအန် သင်ယူဖူးခဲ့သည်။ သို့သော် လူကိုယ်တိုင် မမြင်ဖူးသဖြင့် ထိုအရာ ကို မသိခဲ့ပေ။

"ဒီလောက် အဖိုးတန်တဲ့အရာကို လက်မခံနိုင်ပါဘူး" ကျီရှောင်ချီ က ကြက်သွေးရောင်ကီကျောက်တုံးကို ဇူအန် ဆီပြန်လက်လွှဲပေးလိုက်သည်။

"လက်ဆောင်ပေးတာကို ဘယ်လိုပြန်ယူရမှာလဲ။ မစိုးရိမ်နဲ့ လက်ခံလိုက်" ၎င်းကီကျောက်တုံးမှာ အဖိုးတန်သည်ကို ဇူအန် သိနေတောင် ကျီရှောင်ချီ ကိုလက်ခံရန် မတွန့်မဆုတ်ဘဲ ပေးနေသေးသည်။

ဤကမ္ဘာသို့ ရောက်လာချိန်မှ စ၍ ဖြတ်သန်းခဲ့ရသော ပြဿနာများကို ပြန် တွေးမိလိုက်သည်။ အထူးသဖြင့် ရှောင်းရွယ်ယင် ပေးသော ဒုက္ခများ ဖြစ်သည်။ ထိုအတွေးများ စိတ်ထဲတွင် ပေါ်လာသောကြောင့် ရှောင်းရွယ် ယင် ကို ခပ်ဆူးဆူး တစ်ချက်လှမ်းကြည့်လိုက်သည်။

သို့သော်လည်း ကျီရှောင်ချီ ၏ တည်ရှိမှုက သူ၏ ဘဝကို နွေးထွေးစေခဲ့ သည်။ သူ၏ ရောဂါကို သူမ သိသောအခါ သူ့ကို ကူညီရန် နည်းလမ်းများ

စွာ အလျှင်အမြန် ရှာဖွေပေးခဲ့သည်။ ဤမြေအောက်ဂူထဲတွင်တောင် သူ့ကို ဖုတ်ကောင်စစ်သားများလက်မှ ကယ်တင်ရန်အတွက် အကူအညီတောင်းခံ ရန် ကြိုးစားပေးခဲ့သည်။

"အဲ့ဒါက အရမ်းအဖိုးတန်လွန်းတယ်။ ကျွန်မ လက်မခံနိုင်ဘူး" ကျီရှောင်ချီ ခေါင်းခါလိုက်သည်။ သူမ မည်မျှစိတ်ဖိစီးနေသည်ကို သူမ၏ ဖြူဖွေးသော အသားအရေ နီမြန်းနေခြင်းဖြင့် ပြသနေသည်။

ဇူအန်က သူမ၏ လက်ကို ဆွဲကိုင်ကာ ပြောလိုက်သည်။ "ရှောင်ချီ။ ဒီကီ ကျောက်တုံးက ဘယ်လောက်ပဲ အရေးကြီးကြီး အဲ့ဒါက မင်းထက်တော့ အရေးမကြီးပါဘူး"

ကျီရှောင်ချီ နှလုံးခုန်မြန်သွားကာ တွေးမိလိုက်သည်။ သူက ငါ့ကို ချစ်ရေး ဆိုနေတာလား။

"မင်း ကြောင့်သာမဟုတ်ရင် အခုဆိုရင် အကြိမ်များစွာ ငါ သေပြီးနေ လောက်ပြီ။ ပြီးတော့ ငါ့ရဲ့ ရောဂါကလည်း ပြန်ကောင်းလာမှာမဟုတ်ဘူး" ဇူအန် တည်ကြည်စွာပြောလိုက်သည်။

"မင်းရဲ့ မျက်လုံးထဲမှာ ငါ့ရဲ့ဘဝ က ဒီကီကျောက်တုံးလောက်တောင် အဓိပ္ပါယ် မရှိဘူးလား"

"သေချာပေါက်ကို မဟုတ်ဘူးပေါ့..." သူမ အတွေးလွန်နေသည်ကို သတိထားမိသောအခါ ကျီရှောင်ချီ စိတ်သက်သာစွာ အသက်ရှူထုတ်လိုက်

သည်။ တစ်ချိန်တည်းမှာပင် သူမ၏ နှလုံးသားအပေါ်တွင် သိမ်မွေ့ညင်သာသော ခံစားချက်တစ်ခုကို ခံစားမိလိုက်သည်။

"ဒါဆိုလည်း ဒါကို လက်ခံလိုက်။ အနာဂတ်မှာ မင်းဆီကနေ အကူအညီတွေ ထပ်တောင်းရင် တောင်းရဦးမှာပဲ။ ပြီးတော့ ငါလည်း ဆေးဖိုးဝါးခ မပေးတော့ဘူးလေ။ ဟုတ်တယ်မလား"

ဇူအန် ပြောလိုက်သည်။

"ဒါဆိုလည်း...လက်ခံလိုက်ပါ့မယ်" ဇူအန် လက်များ၏ နွေးထွေးမှုကို ခံစားရသောအခါ သူမ၏ လက်ကို ပြန်ဆွဲယူသင့် မသင့်ကို ကျီရှောင်ချီ ဝေခွဲမရ ဖြစ်နေသည်။

"တကယ်တော့။ ကျွန်မကို ရှာရင် ဆေးဖိုး ပေးစရာမလိုပါဘူး။ ဒါပေမယ့် အဖေကတော့ တူမှာမဟုတ်ဘူး"

လောဘကြီး၍ နှာဗူးထသော ကျီတန်ထု ကို တွေးမိရင်း ဇူအန် ပြုံးကာ တုန့်ပြန်လိုက်မိသည်။ "အဟားဟား။ ဟုတ်တာပေါ့"

သူတို့နှစ်ဦး မှာ အချိန်တခဏ ဆက်လက်စကားပြောနေကြပြီး လွန်ခဲ့သော ရက်အနည်းငယ် အတွင်း၏ အတွေ့အကြုံများကို မျှဝေကြသည်။ တခဏအကြာတွင် ကျီရှောင်ချီ မှာ ပင်ပန်းလာကာ သူ၏ ပခုံးပေါ်သို့ မှီကာ အိပ်ပျော်သွားတော့သည်။ သူမ၏ မျက်တောင်မွှေးများက လေထဲတွင် တုန်ခါနေသည်။ နေရောင်ခြည်က သူတို့အပေါ်တွင် ရှိနေသော သစ်ရွက်လေးများ အကြားမှ တိုးထွက်တောက်ပကာ သူမ၏ ဖြူဖွေးသော အသားအရေကို ထင်သာမြင်သာစေသည်။

ဇူအန် အနည်းငယ် ရင်ထိသွားသည်ကို ဝန်ခံလိုက်ရသည်။ သူမက ဒီရက် တွေမှာ ငါ့ကို စိုးရိမ်နေတဲ့အတွက် ကောင်းကောင်းမအိပ်ခဲ့ရဘူးထင်တယ်။ အခုတော့ ငါ ဘေးကင်းပြီဆိုတာသိလို့ သူမရဲ့ ခန္ဓာကိုယ် ကလည်း နွမ်းနယ် မှုကို နောက်ဆုံးမှာ အလျော့ပေးလိုက်ပြီပဲ။

"အဟမ်း"

ဇူအန် က ရှောင်းရွယ်ယင် ကို လှည့်ကြည့်လိုက်သည်။ သူမသည် သူ့ကို ကျောပေးကာ ထိုင်နေသည်ကို မြင်လိုက်ရသည်။ သူမ၏ သေးသွယ်သော ခန္ဓာကိုယ် တွင် ညှို့ဓာတ်ပါသော ကောက်ကြောင်းတစ်ခုရှိနေသည်။ သူမ၏ ဆင်စွယ်သွယ်ပေါင်တံများက ပြည့်ဝန်းသော အနားသတ်တွင် အဆုံးသတ်သည်။

"ဒီမိန်းမက ထိုင်နေတော့မှပဲ လှမှန်းသိတော့တယ်" ဇူအန် မှတ်ချက်ချ လိုက်သည်။ သူမ မတုန့်ပြန်သည်ကို မြင်ရသောအခါ အိမ်မက်ယောင်ရင်း ရေရွတ်နေသည်ဟု ရိုးရိုးရှင်းရှင်း တွေးလိုက်သည်။ ထို့ကြောင့် သူ၏ အာရုံ ကို ကျီရှောင်ချီ ဘက်ပြန်လွှဲကာ သူမ၏ မျက်နှာပေါ်သို့ ကျနေသည့် ဆံပင် မျှင်ကို သူမ၏ နားအနောက်သို့ ပြန်ပို့ပေးလိုက်သည်။

"အဟွတ် အဟွတ်"

ယခုတစ်ခါ၏ ချောင်းဆိုးသံမှာ အနည်းငယ် စိတ်အလိုမကျသည့် အသံပေါ် နေသည်။

ဇူအန် ခပ်တိုးတိုး ရယ်မောလိုက်မိသည်။

"မင်း နိုးနေပြီဆိုရင် ဘာဖြစ်လို့ လှမ်းမပြောတာလဲ။ ငါ့ အာရုံစိုက်မှုကို ရဖို့ အဲဒီကနေ လှမ်းပြီးတော့ ချောင်းဆိုးပြနေစရာမလိုပါဘူး"

အဲဒီမိန်းကလေးအပေါ် တိရိစ္ဆာန်တစ်ကောင်လို ရွံစရာကောင်းတဲ့ တစ်ခုခု နင်လုပ်မလားလို့ သိချင်နေရုံပဲ" ရှောင်ရွယ်ယင် က နောက်ဆုံးတွင် သူမ၏ ကိုယ်ကို လှည့်လိုက်ပြီး မျက်လုံး လိမ့်လိုက်သည်။ သူမသည် နတ်သူငယ် မျိုးရိုးမှ ဆင်းသက်လာသူဖြစ်သောကြောင့် အခြားသူများနှင့် ယှဉ်လျှင် သူ အသက်ဓာတ်မှာ ပိုမိုများပြားလှသည်။ ကျီရှောင်ချီ ၏ ကုသမှု ပြီးနောက် ယခင်ကထက် သူမ ပိုကောင်းလာဟန်ရှိသည်။

"ဒါဆိုရင် ငါ့က လူကြီးလူကောင်းတစ်ယောက် ပေါ့" ဇူအန် အပြုံးတစ်ခု ဖြင့် မေးလိုက်သည်။

"မဟုတ်ဘူး။ အဲဒါက နင်က လုပ်ရဲတဲ့ စိတ်မရှိတဲ့ နှာဖူးတစ်ယောက်လို့ ပြသနေတာပဲ။ တစ်နည်းပြောရရင် နင်က ဉာဏ်ရည်နိမ့်သတ္တဝါ ပဲ" ရှောင်ရွယ်ယင်း နှာမူတ်လိုက်သည်။

"..." ဇူအန်
ထိုကဲ့သို့သော ခိုင်းနှိုင်းခံရမည်စု သူ ဘယ်တုန်းကမှ မတွေ့မိဖူးပေ။

ရှောင်ရွယ်ယင်း က သူမ၏ လက်ကို ရှေ့သို့ ဆန့်ကာ ပြောလိုက်သည်။ "ငါ့ အတွက် ရော ဘယ်မှာလဲ"

ဇူအန် ကြောင်သွားသည်။ "ဘာကို ပြောချင်တာလဲ"

ရှောင်ရွယ်ယင် က အေးစက်စွာ နှာမူတ်လိုက်ပြီး ပြောလိုက်သည်။
"မြေအောက်နန်းတော် ထဲမှာ နင်နဲ့အတူ သေခြင်းတရား ကို ရဲရဲဝံ့ဝံ့
ရင်ဆိုင်ခဲ့တယ်လေ။ ငါ့ရဲ့ အဖိုးအတန်ဆုံး သက်တမ်းတစ်ဝက်ကြီးမှာ ကို
တောင် နင့်အပေါ် သုံးပေးခဲ့ရတယ်။ ငါ့ကို အလျော်ပေးတဲ့အနေနဲ့ ဘာတစ်
ခုမှ လက်ဆောင်ပေးတာကို မမြင်ရဘူး။ ဒါပေမယ့် နင်က အဲဒီက
မိန်းကလေးကိုတော့ ရက်ရက်ရောရော ရှိနေတယ်။ ဟမ်"

သင်သည် ရှောင်ရွယ်ယင်း ထံမှ အမျက်ပွင့် ၂၅၆ ရရှိလိုက်သည်။

ဇူအန်၏ မျက်နှာ ပူထွက်သွားသည်။ အမှန်ပင် ဤနေရာတွင် သူ တကယ်ပဲ
ဘက်လိုက်မိခဲ့သည်။ ထို့ကြောင့် အခြားကီကျောက်တုံးတစ်ခုကို ထုတ်ကာ
သူမဆီ လှမ်းပေးလိုက်သည်။

မထင်မှတ်သည်မှာ ရှောင်ရွယ်ယင် က ထိုအရာကို ပြန်ပစ်ပေးလိုက်ကာ
ပြက်ရယ်ပြုလိုက်သည်။ "သူ့ကိုတော့ နင်က ဒီလောက် အကြီးကြီး
ပေးလိုက်ပြီးတော့ ငါ့ကိုကျတော့ ပဲစေ့လောက်လေး ပေးတယ်ဟုတ်လား။
ကျေးဇူးတင်စရာမရှိဘူး"

သင်သည် ရှောင်ရွယ်ယင်း ထံမှအမျက်ပွင့် ၅၁၂ ရရှိလိုက်သည်။

ဇူအန် က ကျန်ရှိနေသေးသော ကီကျောက်တုံး အားလုံး ထုတ်ကာ သူမဆီ
သို့ အလျှင်အမြန် ပေးလိုက်သည်။ "ဒါက ငါ့မှာရှိတာ အကုန်ပဲ။ မင်း

အားလုံးကို ယူသွားနိုင်တယ်။ အဲဒါတွေ ပေါင်းလိုက်ရင် သူ့ရဲ့ဟာထက် ပိုများလိမ့်မယ်ဆိုတာ သေချာတယ်"

"မရဘူး" ရှောင်ရွယ်ယင်း လက်မခံပေ။ "သူ့ ထက်မသေးတဲ့ အပြည့်အစုံ တစ်ခုပဲ လိုချင်တယ်"

ဇူအန် ချက်ချင်း ဘေးကြပ်နံကြပ်ဖြစ်သွားသည်။ ကျီရှောင်ချီ ရဲ့ဟာ ထက် ပိုကြီးတာဆိုလို့ မိန်လီ ရဲ့ ဦးရစ်တန်ဆာ မှာ မြုပ်ထားတဲ့ ကီကျောက်တုံးပဲ ကျန်တော့တယ်။ အဲဒါကို သူ့ကို ပေးလိုက်သင့်လား။

ရှောင်းရွယ်ယင် က သူ၏အသက်ကို ကယ်ကာ သူမ၏ အသက်သက်တမ်း တစ်ဝက်ကို သူ့ကို ပေးခဲ့သည်ကို လည်း တွေးတောကာ သူ၏ လုပ်ရပ်မှာ အနည်းငယ် ကျိုးကြောင်းမဆီလျော်ဟု ခံစားမိလိုက်သည်။ သို့သော်လည်း အကြီးဆုံး ကောင်းကင်အရည်အသွေး ကီကျောက်တုံး ကို ထုတ်တော့မည့် အချိန်တွင် သူ၏ စိတ်ထဲ၌ အေးစက်သော အသံတစ်သံ ရုတ်တရက် ပေါ်ထွက်လာသည်။ "ငါ့ ပစ္စည်းတွေကို သုံးပြီးတော့ တစ်ခြားမိန်းကလေး တွေနဲ့ ကလူနေတာလား"

သင်သည် မိန်လီ ထံမှ အမျက်ပွင့် ၉၉၉ ရရှိလိုက်သည်။
